



PEBRERO-MARSO 2021

Kontra pasismo nga mga Opensiba sang NPA-Panay

Pebrero 18. Ginsug-alaw sang lupok sang NPA-Mt. Napulak Command ang pasista nga militar sa Brgy. Iglilico, San Joaquin, Iloilo. 2 ang patay kag 3 ang pilason sa tropa sang 79th IB nga kabahin sang mapaniplang nga mga RCSP yunit nga gindeploy sa Nabagatnan Panay.

Agud ihinago ang ila kahuy-anan, ang gin-ako lang sang tagpamaba sang 3rd ID nga 1 ka soldado nila ang napilasan.

Pebrero 26. Gintublag sang lupok sang NPA-Mt. Baloy Command ang tropa sang 12th IB nga mahiwat kuntani sang “pulong-pulong” sa Brgy. Buri, Tapaz, Capiz. Ang amo nga aktibidad ginpatawag sang army para tipunon ang pumuluyo sang baryo para magsabwag sang pamahug kag pasurenderon na naman sila.

4 ka aksyon militar sa sulod sang 10 ka adlaw ginlunsar sang NPA-Jose Percival Estocada, Jr. Command (JPEC) batok sa pasistang RCSP kag PNP

Marso 3. Ginpalukpan sang command detonated explosive o CDX sang tim sang NPA ang nagasakay nga mga tropa sang Iloilo PMF sa Brgy. Canawili, Janiuay, Iloilo. Ang mga pulis naga-serbi nga

advance security sang mga lokal nga opisyal sang probinsya sang Iloilo kg banwa sg Janiuay nga maginagurar sa paltik kag makahalalit nga proyekto sang reforestation sa Brgy. Panuran, Janiuay, Iloilo.

Marso 11. Ginharas sang isa ka yunit sang NPA ang mga tropa sang 12thIB,PA nga naga-RCSP sa Brgy. Panuran, Lambunao, Iloilo. Nabirahan man sang amo nga yunit sang NPA ang mga tropa sang militar sa Brgy Agcarope, Janiuay nga tuyo maglagas sa naga-atras nga mga hangaway.

Marso 12. Pilason ang 2 ka pwersa sang Lambunao PNP sang ginpalukpan sang CDX ang ila ginasakan nga patrol car sa Brgy. Pughanan, Lambunao, Iloilo sang alas-9:45 sang aga. Maresponder tani ang amo nga mga pulis sa naiguan nga tropa sang 12th IB,PA sang nagligad nga adlaw sa Brgy. Panuran.

Kabutigan ang ginpahayag sa media sang militar nga may napilasan nga sibilyan kay nadalahig ang isa ka kagawad sang Brgy. Panuran. Ang matuod, suno mismo sa pahayag sang pamilya sang nasambit nga kagawad, napilasan ini bangud kay gintiro sang militar nga nagsita kag nagpadulog sa ila motor nga ginasakan. Bangud sa kakibot kag kakulba, wala gilayon sila nakadulog kag gintiro na dayon sila sang mersenaryo nga tropa. #DD

